



Република Северна Македонија
Republika e Maqedonisë së Veriut

СУДСКИ СОВЕТ НА РЕПУБЛИКА СЕВЕРНА МАКЕДОНИЈА
KËSHILLI GJYQËSOR I REPUBLIKËS SË MAQEDONISË SË VARIUT

Ул. "Македонија" бр.5, 1000 Скопје | тел. 02/3218 130 факс. 02/3218
131 | contact@ssrm.mk

Rr. "Makedonija" nr.5, 1000 Shkup | tel. 02/3218 130 faksi. 02/3218
131 | contact@ssrm.mk

Врз основа на член 105 став 1 алинеја 1 од Уставот на Република Северна Македонија, член 41 и член 46 став 1 точка 3 од Законот за судовите („Службен весник на Република Македонија“ бр.58/2006, 35/2008, 150/2010, 83/18, 198/18 и „Службен весник на РСМ“ бр.96/19), член 49 став 1 и 2 од Законот за Судскиот совет на Република Северна Македонија („Службен весник на Република Северна Македонија“ бр.102/2019), Судскиот совет на Република Северна Македонија на седницата одржана на ден 13.02.2024 година, донесе

**ОДЛУКА
ЗА ИЗБОР НА СУДИЈА НА АПЕЛАЦИОНЕН СУД ШТИП
за граѓанска област**

За судија на Апелационен суд Штип за граѓанска област е избран:
Тодор Поп Панев - судија на Основен суд Штип

Оваа одлука ќе стапи во сила по правосилно завршување на постапката и ќе се објави во „Службен весник на Република Северна Македонија“.

ОБРАЗЛОЖЕНИЕ

Судскиот совет на Република Северна Македонија објави оглас за избор на 1 (еден) судија во Апелациониот суд Штип за граѓанска област, објавен во „Службен весник на РСМ“ бр.86/23 од 24.04.2023 година.

На објавениот оглас за избор на судии на Апелационен суд Штип за граѓанска област се пријавиле 3 (тројца) кандидати.

Постапката за избор на судии на Апелационен суд Штип, Советот ја спроведе согласно Законот за судовите, Законот за Судскиот совет на Република Северна Македонија и Деловникот за работа на Судскиот совет на Република Северна Македонија, а согласно Правилникот за начинот на рангирање на кандидатите за избор на судија во повисок суд, Советот формира Комисија која изврши проверка на навременоста на пријавите и комплетноста на документите на пријавените кандидати по огласот. Со примена на Методологијата за оценување на работата на судија спроведено е редовно оценување на работата на избраниот кандидат, претходно е спроведен психолошки тест и тест на интегритет, а согласно Законот за изменување и дополнување на законот за судовите („Сл.веснишкна РМ“ бр.150/10), з акандидатите кои се избрани пред 26.11.2010 година не се еспроведува

проверка на практична работа со 9 компјутери, поради што таква проверка за кандидатот не е спроведена.

Комисијата формирана од страна на Судскиот совет на РСМ по спроведена постапка согласно Правилникот за начинот на рангирање на кандидатите за избор на судија во повисок суд изврши рангирање врз основа на критериумите предвидени во чл.48 ст.2 од Законот за Судскиот совет на РСМ, при што се дадени поени за предвидените аспекти од критериумите и е сочинета ранг листа на кандидати, на која кандидатот со највисоки поени е рангиран на првото место. По предлог ранг листата од страна на еден кандидат е изјавена жалба за рангирањето до Комисијата, која жалба е одбита како неоснована. Советот одлучуваше на седница, на која Комисијата достави конечна ранг-листа на кандидати за избор на судија на Апелациониот суд Штип:

КОНЕЧНА РАНГ-ЛИСТА НА КАНДИДАТИ
За избор на 1 (еден) судија на Апелационен суд Штип
- за граѓанска област

Р.Б р.	Име и презиме на кандидатот	Судија на	поени
1	Тодор Поп Панев	Основен суд Штип	68,87
2	Сузана Милевска	Основен суд Кочани	62,4
3	Александар Џацков	Основен суд Штип	53,37

Согласно член 49 ст.2 од Законот за Судскиот совет на Република Северна Македонија е предвидено дека за судија е избран кандидатот кој добил најмалку осум гласови од вкупниот број на членови на Советот со право на глас.

Согласно чл.23 ст.3 од Деловникот за работа на Судскиот совет на РСМ е предвидено дека доколку првото рангирирано кандидат на листата при гласањето не го добие потребниот број на гласови, се гласа редоследно за следните кандидати од ранг листата.

На седницата одржана на ден 13.02.2024 година, Судскиот совет расправаше по однос на кандидатите за избор на судија и членовите на Советот се произнесоа за причините поради кои го даваат својот глас, а кои се нотирани во записникот од погоре наведената седница, по што Советот гласаше редоследно по ранг-листата.

Првиот кандидат од ранг листата Тодор Поп Панев со 10 гласа - „За“ го доби потребното мнозинство од вкупниот број членови на Советот со право на глас.

Секој член на Советот со право на глас, даде образложение за својата одлука за избор на судија како што е предвидено во член 49 став 3 од Законот за Судскиот совет на Република Северна Македонија.

Кандидатот Тодор Поп Панев има вкупен судиски стаж од 13 години и 4 месеци до денот на пријавувањето на огласот. Како судија работел на граѓанска материја, а при спроведеното редовно оценување за периодот 2019-2022 година е оценет со позитивна оценка со 175 бодови, така што при оценувањето што се ценети квалитативните и квантитативните критериуми.

Согласно образложенијата дадени од членовите на Советот произлегува дека станува збор за искусен професионален и стручен судија, а кое нешто се покажува и со тоа што истиот е прворангиран на ранг листата со 68.87 бода, односно има значителна предност во однос на останатите кандидати кои се пријавени на огласот за избор на судија, судијата работи на граѓанска материја повеќе години, учесник е на повеќе меѓународни конференции каде се обработуваат одлуките на Европскиот суд за човекови права, има завршено обука за обучувач по медијација, има давано повеќе научни коментари како член на Советодавно тело за етика на судиите и судиите поротници при Здружението на судии, а воедно и како претставник на Здружението на судии на работна средба со делегација на Венецијанската комисија за Законот за судовите и Законот за Судскиот совет. Воедно бил учесник на прв натпревар под назив ТЕМИС организиран помеѓу сите академци за обука на судии и јавни обвинители од Европа, бил член на Судско медиумски совет и во еден мандат на тело за судска етика при Здружение на судии.

Судијата во моментот е член на нормативно-правната комисија на Здружение на судии, воедно бил заменик член на Управниот одбор на Академија за судии и јавни обвинители и предавач, така да судијата има зголемена активност во областа на правосудството, покажува голема посветеност и има дадено голем придонес за напредок во правосудството, успешно ја вршел и функцијата претседател на Основен суд Свети Николе и менаџирал со истиот, успешно ја врши и судиската функција, има повеќе ангажмани надвор од редовната судиска работа, како практична настава и менторирање, така да сите наведени квалитети судијата би ги пренел и би придонел во работењето и ажурноста на Апелациониот суд Штип, кој во моментот се соочува со недостаток на судии и зголемен број на предмети, така што има многу голема потреба од искусен судија кој работел на граѓанска материја.

Имајќи го предвид сепо погоре наведено, Советот го избра Тодор Поп Панев за судија на Апелациониот суд Штип, за граѓанска област.

Бр.09-443/1
15.02.2024 година
Скопје



**СУДСКИ СОВЕТ НА РЕПУБЛИКА
СЕВЕРНА МАКЕДОНИЈА
ПРЕТСЕДАТЕЛ,
Весна Дамева**